



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

اہل سنت والجماعت کے محققین علماء کی کیا رائے ہے کہ ایمان بالذاتہ یا اعمال کی وجہ سے بڑھتا گھٹتا ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

دونوں لحاظ سے ایمان میں کمی بیشی بھی ہوتی ہے اور قوت و ضعف بھی آپ غور فرمائیں کہ ظاہری نور مثلاً سورج، چاند اور ستاروں کے نور میں کتنا فرق ہے۔ علی ہذا التیاس اندھیروں میں بھی کمی بیشی ہے۔ چاندنی چھٹکی ہوئی رات کی تاریکی اور آبر آلود اندھیری شب کی تاریکی میں بہت بڑا فرق ہے خصوصاً جب کہ آدمی کسی یا سمندر کی تہ میں بھی ہو، معنوی نور کی کمی بیشی کی نسبت ہے، فطری استعداد ریاضت نفسی اور تعمیل اوامر اور اجتناب عن المعاصی کے مختلف مراتب و مدارج کے لحاظ سے نور ایمانی میں بھی کمی بیشی ہوتی ہے۔

چنانچہ انبیاء علیہم السلام کا نور ایمان بہ نسبت دوسرے مومنوں مثلاً صدیقین و شہداء و صالحین کے نور ایمان کے بہت زیادہ ہوتا ہے۔ چنانچہ ارشاد خداوندی ہے کہ ”تمہارے پاس اللہ کی طرف سے ایک نور اور روشن کتاب آئی ہے“ اس آیت میں آنحضرت ﷺ کی ذات کو برسمیل مبالغہ ”نور“ فرمایا ہے اور پھر دوسرے مومنوں کے نور ایمانی میں بھی فرق ہے، شہداء کا نور ایمانی دوسرے مومنوں سے زیادہ ہے اور عام مومنوں کے نور سے خواص کا نور ایمانی زیادہ ہے اس کی وجہ یہ ہے کہ ایمان ایک وہی چیز ہے اور وہی چیز مشیت ایزدی پر موقوف ہوتی ہے۔ مختص برحمتہ من یشاء جن لوگوں کو اللہ تعالیٰ نے نگاہ و دررس عطا کر رکھی ہے وہ جلتے ہیں کہ آیت اولئک الذین اتم اللہ علیہم الایہ نور ایمانی کے مختلف درجات و مراتب کی طرف اشارہ کر رہی ہے، یہی وجہ ہے کہ قاضی ناصر الدین بیضاوی نے اپنی تفسیر میں لکھا ہے کہ اللہ تعالیٰ نے مومنوں کو مراتب کے لحاظ سے چار درجوں میں تقسیم کر دیا ہے پس اس صورت میں کیسے کہا جاسکتا ہے کہ تمام مومنوں کا نور ایمانی ایک جیسا ہے اس میں کمی بیشی نہیں ہے۔ دراصل ایمان میں کمی بیشی نہ ہونے کا خیال محض قرآن میں عدم تدریج کی وجہ سے پیدا ہوا ہے اور اس کی بنیاد متکلمین کی تقلید ہے قرآن مجید میں بہت سی آیتوں مثلاً ”ہم من الظلمات الی النور“ الایہ معجزہ اناس من الظلمات الی النور الایہ و جعلناہ نوراً بمشیء ربی اناس کم من مثلی الظلمات الایہ نور علی نور یحیدی اللہ لنورہ من یشاء الایہ وغیرہ جہاں کہیں بھی نور کا ذکر ہے وہاں نور ایمان مراد ہے۔ ماسوائے سورہ انفام کی آیت کے محل الظلمات والنور الایہ کہ وہاں ظلمات اور نور سے رات اور دن مراد ہیں۔

یہ بات تو ظاہر ہے کہ ایمان کا وجود یعنی نور سے اور یہ نور شرح صدر سے پیدا ہوتا ہے اور شرح صدر کے مدارج چونکہ مختلف ہیں اس لیے لازمی طور پر نور ایمان کے مراتب بھی مختلف ہوں گے چنانچہ امام راغب نے مفردات قرآن میں اس کو تفصیل سے بیان کیا ہے کہ آنحضرت ﷺ کے شرح صدر کا مرتبہ چونکہ تمام انبیاء سے بلند ہے لہذا ان کا ایمان بھی سب سے زیادہ ہے اور آنحضرت ﷺ نے خود بھی فرمایا ہے انا اقلکم و علیکم باللہ الحدیث، چنانچہ محبت و رغبت الی اللہ اور خشوع و خضوع، صبر و قناعت، تسلیم و رضا اور اجتناب از معاصی و حرص و ہوا کے تفاوت درجات کی بنا پر ایمان میں زمین و آسمان کا فرق پیدا ہو جاتا ہے بیضاوی نے اس مقام و خشوع اور زیادت ایمان کی آیات کو جمع کیا ہے۔

اب تک جو کچھ بیان ہوا ہے، وہ ایمان کے ارکان اور اعتقادی واجبات تھے، خداوند تعالیٰ تو اس سے بھی زیادہ بلند مراتب کی طرف راہ نمائی کرتے ہوئے فرماتے ہیں کہ تم کو ہم نے اللہ کا رنگ اختیار کیا اور اللہ کے رنگ سے اور کون سا رنگ بہتر ہو سکتا ہے اور رنگ کپڑے کے ظاہر اور باطن میں نفوذ کرجات اسے اور رنگ سے مراد یہاں پوری اطاعت اور فرمانبرداری ہے پھر جس طرح کپڑے پر کبھی رنگ لگتا ہے اور کبھی ہلکا، یہ کیفیت اطاعت کی کمی بیشی سے پیدا ہوتی ہے جو لوگ صفات کاملہ سے متصف ہوتے ہیں، ان کا ایمان زیادہ ہوتا ہے اور جو صفات کاملہ میں ناقص ہوتے ہیں ان کا ایمان بھی کم ہوتا ہے، اب ہم اس بحث کو ایک اور طریقہ سے شروع کرتے ہیں۔ قرآن مجید میں ابراہیم علیہ السلام کا واقعہ مذکور ہے کہ آپ نے عرض کیا رب ارنی کیف تجبی الموقی قال اولم تو من قال لی و لیکن لیطمن قلبی یہ آیت سب سے بڑی دلیل ہے کہ نفس ایمان میں بھی کمی بیشی ہوتی رہتی ہے۔

اگر ایمان صرف تصدیق اور اقرار ہی کا نام ہو، تو اس میں کبھی اضافہ کی گنجائش نہیں ہے اور نہ ہی ابراہیم علیہ السلام کی تصدیق اور اقرار میں کچھ فرق آیا تھا اور ابو سعید خدری کی حدیث میں صاف مذکور ہے کہ جب یحییٰ لوگ جنت میں اور دوزخی دوزخ میں چلے جائیں گے تو اللہ تعالیٰ فرمائیں گے کہ ”جس کے دل میں ایک رائی کے دانہ کے برابر بھی ایمان ہو، اس کو بھی دوزخ سے نکال لو“ اور ابو سعید کی دوسری حدیث میں جس کو بخاری نے روایت کیا یہ لفظ ہیں کہ جس کے دل میں ایک ذہ کے برابر بھی ایمان ہو، اسے نکال لو“ تو اس سے معلوم ہوا کہ ایمان شرعی ایک ذرہ تک بھی معتبر ہے اور زیادہ کی کوئی حد نہیں ہے۔ چنانچہ حضرت ابو بکرؓ کے متعلق آنحضرت ﷺ نے فرمایا: اگر ابو بکر کے ایمان کو تمام امت کے ایمان سے تو لا جائے تو بھی ابو بکر ان سے بڑھ جائے گا

سلف صالحین کا مذہب یہ تھا کہ ایمان دل کے اعتقاد، زبان کے اقرار اور اعضا کے اعمال کا نام ہے، اور وہ اعمال کو ایمان کا جزا بشرط قرار دیتے ہیں یہ بلوجہ ہے کہ وہ ایمان کی کمی بیشی کے قائل ہیں، مرجعہ کا عقیدہ یہ ہے کہ ”ایمان دل کے اعتقاد اور زبان کے اقرار کا نام ہے“ فقط۔

کرامیہ کا عقیدہ یہ ہے کہ ایمان صرف توحید و رسالت کے اقرار کا نام ہے، معتزلہ کا خیال ہے کہ ایمان دل کے اعتقاد، زبان کے اقرار اور اعضا کے اعمال کا نام ہے، سلف صالحین اور معتزلہ کے مذہب میں فرق یہ ہے کہ سلف اعمال کو کمال ایمان کے لیے شرط قرار دیتے ہیں اور معتزلہ صحت ایمان کے لیے چنانچہ بخاری شریف کے باب ”الایمان یرید و ینقص“ کے تحت علامہ ابن حجر نے فقہ ابہاری میں اس بحث کو بڑی تفصیل سے بیان کیا ہے۔

ایمان میں کسی بیشی کا عقیدہ اہل علم اور اہل حدیث اور اہل سنت کا عقیدہ ہے اور یہی عقیدہ صحابہ کرام سے لے کر آج تک چلا آ رہا ہے اور آج علمائے شام اور حجاز کا بھی یہی عقیدہ ہے جو اس عقیدہ کا مخالف ہے وہ بدعتی ہے۔ اہل سنت والہماعت سے خارج ہے سہیل حق سے منحرف ہے، کیونکہ سلف صالحین کا عقیدہ تو یہی تھی کہ ایمان قول اور عمل اور نیت کا نام ہے اور ایمان میں کسی بیشی ہوتی ہے جب ان سے سوال کیا جاتا ہے کہ تو مومن ہے تو کہتے ہیں کہ ہاں میں انشاء اللہ مومن ہوں اور جس آدمی کا یہ عقیدہ ہو کہ ایمان قول بلا عمل ہے وہ مرجہ ہے اور منکفرین، بدعتی اور مرجہ ہی وہ لوگ ہیں، جو کہتے ہیں کہ ایمان مجرد عقیدہ کا نام ہے اور سب لوگوں کے ایمان برابر ہیں حتیٰ کہ نبیوں اور فرشتوں اور ان کا اپنا ایمان سب برابر ہیں اور ایمان میں کسی بیشی نہیں ہوتی اور ایمان میں استثناء نہیں ہے اور جو صرف زبان سے اقرار کرے وہ بکا مومن ہے یہ تمام اقوال مرجہ کے ہیں اور یہ بدترین اقوال

ہیں۔

میں نے تجھ سے تھوڑی سی باتیں کی ہیں اور میں دل میں ڈرتا ہوں کہ تو آزر وہ دل نہ ہو جائے، ورنہ کہنے کی باتیں تھیں، واللہ اعلم بالصواب، اے عقل مندو! نصیحت حاصل کرو۔

قرآن و حدیث کی روشنی میں احکام و مسائل

جلد 02

